

सुवहा, स्त्री, (सुहृ, वहति सौगन्धमिति । सु + वह + अच् ।) शिफालिका । राक्षा (अस्याः पर्यायो यथा,—

“राक्षा युक्तरसा रस्या सुवहा रसना रसा । एलापर्णी च सुरसा सुगन्धा प्रेयसी तथा ॥” इति भावप्रकाशस्य पूर्वखण्डे प्रथमे भागे ॥ गोधापदी । फलापर्णी । इत्यमरः ॥ २१४।७० ॥ शक्ती । (अस्याः पर्यायो यथा, भावप्रकाशस्य पूर्वखण्डे प्रथमे भागे ।

“शक्ती गन्धस्या च सुवहा सुरभीरसा । महेरुणा कुन्दरुको वल्लकी च बहुस्रवा ॥” बीणा । इति मेदिनी ॥ त्रिवृता । इति शब्दचन्द्रिका भरतश्च ॥ रुद्रजटा । हंसपदी । गन्धनाकुली । सुशली । नीलसिन्धुवारः । इति राजनिर्घण्टः ॥ (अस्याः पर्यायो यथा,—

“सिन्धुवारः खेतपुष्पः सिन्दुकः सिन्दुवारकः । नीलपुष्पी तु निर्गुण्डो शिफाली सुवहा च सा ॥” इति भावप्रकाशस्य पूर्वखण्डे प्रथमे भागे ॥

सुवासः पुं, (शोभनो वासः ।) शोभनगन्धः । उत्तमनिवासः । इति केचित् ॥ (महादेवः । इति महाभारतम् ॥ १३ । १७ । ११५ ॥)

सुवासिनी, स्त्री, (सुखेन वसतीति । सु + वस + णिनिः ।) चिरिण्टी । इत्यमरः ॥ २ । ६ । ८ ॥ सुखेन वसतीति सुवासिनीति द्राविडाः । पिष्ट-कुलस्रज्जात् चिरमेतत् गच्छति चिरिण्टी । इट गती अन्मनोषादिः । सुवासिन्यां चिरिण्टी स्यात् द्वितीयवयसि स्त्रियामिति रुद्रः । चर-ण्टीत्येके । इति तट्टीकायां भरतः ॥

सुविद्, पुं, (सुहृ, वेत्तीति । विद् + क्तिप् ।) पण्डितः । सुशुक्लनाथ्याम्, स्त्री । इत्यमरे सौविदक्षशब्दटीकायां रामायणम् ॥

सुविद्, पुं, (सुहृ, वेत्तीति । सु + विद् + कः ।) सौविदः । इत्यमरटीकायां रायमुकुटः ॥ राजा । इति भरतः ॥

सुविदत्, पुं, (सुहृ, वेत्तीति । विद् + क्तिप् । तमतौति । अत् + क्तिप् ।) राजा । इत्यमरे सौविदक्षशब्दटीकायां रायमुकुटः ॥

सुविदत्, त्रि, (सुहृ, वेत्तीति । सु + विद् + “सुविदेः कर्त्तृन् ।” उणा० ३ । १०८ । इति कचन् ।) कुटुम्बः । इत्युणादिकोषः ॥

सुविदत्, स्त्री, अन्तःपुरम् । इत्यमरटीकायां रायमुकुटः ॥

सुविदत्, स्त्री, कदा नारी । इत्यमरे सौविदक्षशब्दटीकायां रायमुकुटः ॥

सुविधिः, पुं, (सु शोभनो विधिर्यस्य ।) अर्हद्विशेषः । इति हेमचन्द्रः ॥ उत्तमविधाश्च ॥

सुविनीता, स्त्री, (सुहृ, विनीता) सुकरा गौः । इति शब्दरत्नावली ॥ अतिशयविनयविशिष्टे, त्रि ॥

सुबीजः, पुं, (सु शोभनं बीजं यस्य ।) खसखसः । इति राजनिर्घण्टः ॥ (महादेवः । इति महाभारतम् ॥ १३ । १७ । ३६ ॥) सुन्दरबीजे, स्त्री । तद्वति, त्रि ॥

सुवीरकः, स्त्री, (सु + वीर शीर्ष्यं + ण्वल् ।) सौवीराञ्जनम् । इति शब्दचन्द्रिका । (पर्यायोऽस्य यथा,—

“सुवीरकं पार्वतेयं सौवीरं नीलमञ्जनम् ॥” इति वैद्यकरत्नमालायाम् ॥

सुवीरान्नः, स्त्री, (सुवीरं अतिशयतेजःशालि अन्नं यस्य ।) काञ्चिकम् । इति जटाधरः ॥ सुवीर्यं, स्त्री, (सुहृ, वीर्यं यस्य ।) वदरीफलम् । इति जटाधरः ॥ उत्तमवीर्यश्च ॥

सुवीर्या, स्त्री, (सुहृ, वीर्यं यस्याः ।) वनकार्पासी । इति शब्दरत्नावली ॥ (वनकार्पासी-शब्दस्या विशेषो ज्ञेयः ॥)

सुवृत्तः, पुं, (शोभनो वृत्तः ।) शूरणः । इति राजनिर्घण्टः ॥ त्रि, सुन्दरवर्तुलः ॥ (यथा, भारते ॥ १ । १५४ । ८ ।

“पश्य बाह्व सुवृत्तौ मे हस्तिहस्तनिभाविमौ ॥” सुहृ, वृत्तं चरित्रं यस्येति । सञ्चरित्रः । यथा, रघुः । ८ । ७७ ।

“मयि तस्य सुवृत्तः । वर्त्तते लघुसन्देहपदा सरस्वती । शृणु विस्तृतसत्त्वसारः । तां हृदि चैनामुपधातुमर्हसि ॥”

सुवृत्ता, स्त्री, (सुहृ, वृत्ता ।) पतपची । काकली-द्राक्षा । इति राजनिर्घण्टः ॥

सुवेगा, स्त्री, (सुहृ, वेगो यस्याः ।) महाज्योतिष्मती । इति राजनिर्घण्टः ॥

सुवेलः, पुं, (सुगता वेला समुद्रकूलं धेनु । यद्वा, सुहृ, वेला स्थितिर्यस्य ।) त्रिकूटपर्वतः । इति हेमचन्द्रः ॥ यथा, अनर्घराघवे ६ । १७ ।

“श्रुत्वा दाशरथो सुवेलकटके साटोपमर्धधनु-ष्टङ्कारैः परिपूरयन्ति ककुभः प्रोच्छन्ति कौले-यकान् ॥”

सुवेलः, त्रि, (शोभना वेला मर्यादा स्थितिर्यस्य ।) प्रखतः । श्रान्तः । इति मेदिनी ॥

सुवे(ष)शः, पुं, (शोभनो वेशो यस्य ।) श्वेतेशुः । इति राजनिर्घण्टः ॥ सुन्दरवेशयुक्ते, त्रि । यथा, “सुवेशं पुरुषं दृष्ट्वा भ्रातरं यादे वा सुतम् । योनिः क्षिप्यति नारीणां सत्यं सत्यं हि नारदम् ॥” इति महाभारतम् ॥

सुवेशी, [न] त्रि, (सुवेशोऽस्यास्तीति । इनिः ।) सुन्दरवेशयुक्तः ॥

सुव्रतः, पुं, (सुहृ, व्रतं यस्य ।) भाविकल्योयार्ह-द्विशेषः ॥ वर्त्तमानकल्योयार्हद्विशेषः । इति हेमचन्द्रः ॥ (कार्तिकेयः । यथा, महाभारते । ३ । २३१ । ७ ।

“सुव्रतो ललितश्चैव बालक्रीडनकप्रियः ॥” शोभनव्रतयुक्ते, त्रि ॥ (यथा, महाभारते । १ । २३४ । २७ ।

“सुव्रता चापि कल्याणी सर्वभूतेषु विस्तृता । अकृत्यतो महात्मानं वशिष्ठमुपसत्तमम् ॥” सुव्रता, स्त्री, (सुहृ, व्रतं यस्याः ।) सुखसंदोह्या गौः । इत्यमरः ॥ २ । ८ । ७१ ॥ शोभनव्रता ।

इति मेदिनी ॥ वर्त्तमानकल्योयपञ्चदशजिन-माता । इति हेमचन्द्रः ॥ (शठी । तत्पर्यायो यथा,—

“शठी पलाशी षड्ग्रन्था सप्रता गन्धमूर्तिका । गन्धारिका गन्धवधूर्वधः पृष्ठपलाशिका ॥”

इति भावप्रकाशस्य पूर्वखण्डे प्रथमे भागे ॥ सुशर्मा, [न] पुं, राजविशेषः । इति पुराणम् ॥ निन्दितब्राह्मणविशेषः । यथा,—

“सुशर्मानाम को देव किं जातीयः किमात्मकः कुतस्तस्य च वे मुक्तिः केन वा यत् हेतुना ॥ श्रीभगवानुवाच ।

सुशर्मा नाम दुर्मन्धाः सीमा पापात्मनामभूत् । अनान्धायविदां वंशे विप्राणां क्रूरकर्माणाम् ॥” इति पाद्योत्तरखण्डे ८० अध्यायः ॥

सु + शृ गि हिंसे + “अन्त्यभ्योऽपि दृश्यन्ते ।” ३ । २ । ७५ । इति मनिन् ।) सुशृणाति यः । इति मुग्धबोधटीकायां दुर्मादासः ॥ शोभनसुख-विशिष्टे, त्रि ॥

सुशल्याः, पुं, (सुहृ, दृढं शल्यं कण्टकं यस्य ।) खदिरः । इति राजनिर्घण्टः ॥ (खदिरशब्दस्य विवरणं ज्ञातव्यम् ॥)

सुशवी, स्त्री, कारवेक्षः । क्षणजीरकः । इत्यमर-टीकायां भरतः ॥ २ । ४ । १५५ ॥

सुशाकः, स्त्री, (सुहृ, शाको यस्मात् ।) आर्द्रकम् । इति राजनिर्घण्टः ॥

सुशाकः, पुं, (सुहृ, शाको यस्य ।) चक्षुः । भिण्डा । तण्डुलोयः । इति राजनिर्घण्टः ॥

सुशान्ता, स्त्री, शशिवज्रराजपत्नी । यथा, कल्किपुराणे २२ अध्याये ।

“शशिवज्रो महातेजा गजायुतबलः सुधीः । तस्य पत्नी महादेवो विष्णुव्रतपरायणा ॥

सुशान्ता स्वामिनं प्राह कल्किना योद्धुमुद्यतम् नाथ कान्तं जगन्नाथं सर्वान्तर्यामिनं प्रभुम् । कल्किं नारायणं साक्षात् कथं त्वं प्रहरिष्यसि ॥”

सुशिश्वः, पुं, (शोभना शिखा यस्य ।) अग्निः । इति जटाधरः ॥ उत्तमशिखायुक्ते, त्रि ॥

सुशिश्वः, स्त्री, (शोभना शिखा ।) मयूरशिखा । इति राजनिर्घण्टः ॥ (सुन्दरकेशः । यथा, भागवते । ३ । २० । ३६ ।

“मध्यं विषीदति हृत्तस्तनभारभौत आन्तेव दृष्टिरमला सुशिश्वामसूहः ॥” सुशीतं, स्त्री, (शोभनं शीतम् ।) पीतचन्दनम् । इति शब्दचन्द्रिका ॥ अतिशयशीतश्च । तद्वति, त्रि ॥

सुशीतः, पुं, (सुहृ, शीतः ।) क्रसप्रचः । इति राजनिर्घण्टः ॥

सुशीतलः, स्त्री, (सुहृ, शीतलम् ।) गन्धहणम् । इति रत्नमाला ॥ (गन्धहणशब्दस्य विशेषो ज्ञेयः ॥) अतिशीतगुणविशिष्टे, त्रि ॥ (यथा, महाभारते । ३ । ६५ । ४ ।

“निर्मलस्वादु शलिलं मनोहारि सुशीतलम् ॥” सुपरिश्रान्तवाहास्ते निवेशाय मनो दधुः ॥”